



РЕШЕНИЕ

23 сентябрь, 2015 ел

КАРАР

№ 1/7

Яр Чаллы шәһәре муниципаль
берәмлеге Башкарма комитеты
Житәкчесе урынын биләүгә
конкурс турында

2003 елның 6 октябрдәге «Россия Федерациясендә жирле үзидарәне оештыруның гомуми принциплары турында» 131-ФЗ санлы Федераль законның 37 маддәсе, 2004 елның 28 июлендәге «Татарстан Республикасында жирле үзидарә турында» 45-ЗРТ санлы Татарстан Республикасы Законының 26 маддәсе, 2013 елның 25 июнендәге «Татарстан Республикасының муниципаль хезмәт турында кодексы» 50-ЗРТ санлы Татарстан Республикасы Законының 19 маддәсе, шәһәр Уставының 28, 40 маддәләре нигезендә
Шәһәр Советы

КАРАР бирде:

1. Яр Чаллы шәһәре муниципаль берәмлеге Башкарма комитеты Житәкчесе урынын биләүгә конкурс көнен 2015 елның 16 октябренә, үткөрү вакытын 14 сәгатькә тәгаенләргә, үткөрү урыны итеп Яр Чаллы шәһәре муниципаль берәмлеге Башкарма комитеты бинасын (Х.Туфан проспекты, 23 йорт), 407 кабинетны билгеләргә.

2. Конкурс комиссиясе әгъзаларының гомуми санын алты кеше күләмендә билгеләргә.

3. Яр Чаллы шәһәре муниципаль берәмлеге Башкарма комитеты Житәкчесе урынын биләүгә конкурс үткөрү буенча комиссия составына түбәндәге затларны билгеләргә:

Архипов Евгений Юрьевич – «КАМАЗ» ААҖнең транспорт логистикасы департаменты директоры, Шәһәр Советы депутаты;

Камалетдинова Ләлә Әнвәр кызы – «Сугыш ветераннары өчен госпиталь» ДАССУ баш табибы, Шәһәр Советы депутаты;

Ямашев Сергей Павлович – «КамГЭСэнергострой» ААЖ генераль директорының төзелеш буенча урынбасары, Шәһәр Советы депутаты.

4. Шәһәр Советының 2010 елның 25 октябрәндәге 2/9 санлы Карары (Шәһәр Советының 2014 елның 18 сентябрәндәге 32/6 санлы Карары редакциясендә) белән расланган Татарстан Республикасы Яр Чаллы шәһәре муниципаль берәмлеге Башкарма комитеты Житәкчесе урынын биләүгә конкурс үткөрү тәртибе турында Нигезнамәгә түбәндәге үзгәрешләрне кертергә:

1) 6 пунктның 1 пунктчасы 3 абзацында «һөнәри» сүзен төшереп калдырырга;

2) 9 пунктның 4 пунктчасында «шәһәр Хакименәң 2012 елның 13 мартындагы 183 санлы Карары нигезендә» сүзләрен «Россия Федерациясе Президенты тарафыннан расланган белешмә формасы буенча» сүзләренә алыштырырга.

5. Шәһәр Советының 2010 елның 25 октябрәндәге 2/9 санлы Карары белән расланган Яр Чаллы шәһәре муниципаль берәмлеге Башкарма комитеты Житәкчесе белән контракт проектын кушымтадагыча яңа редакциядә бәян итәргә.

6. Әлеге Карарны һәм Яр Чаллы шәһәре муниципаль берәмлеге Башкарма комитеты Житәкчесе урынын биләүгә конкурс турында хәбәрне «Челнинские известия» газетасында бастырырга, шулай ук «Интернет» челтәрендә Яр Чаллы шәһәренәң рәсми сайтында урнаштырырга.

Шәһәр Хакиме



Н.Г. Мөһдиев

Шәһәр Советы Карарына
кушымта
23 сентябрь, 2015 ел

**Яр Чаллы шәһәре муниципаль берәмлеге Башкарма комитеты
Житәкчесе вазифасына билгеләнүче зат белән
контракт проекты**

2003 елның 6 октябрэндәге «Россия Федерациясендә жирле үзидарә оештыруның гомуми принциплары турында» 131-ФЗ санлы Федераль закон, 2007 елның 2 мартындагы «Россия Федерациясендә муниципаль хезмәт турында» 25-ФЗ санлы Федераль закон, 2004 елның 28 июлендәге «Татарстан Республикасында жирле үзидарә турында» 45-ЗРТ санлы Татарстан Республикасы Законы, 2013 елның 25 июнендәге «Татарстан Республикасының муниципаль хезмәт турында кодексы» 5-ЗРТ санлы Татарстан Республикасы Законы һәм Яр Чаллы шәһәре муниципаль берәмлеге Уставы (алга таба – Устав) нигезендә эш иткән Яр Чаллы шәһәре Хакиме (алга таба – шәһәр Хакиме) бер яктан һәм Яр Чаллы шәһәре муниципаль берәмлеге Башкарма комитеты Житәкчесе вазифасына билгеләнүче зат (алга таба – Башкарма комитет Житәкчесе) икенче яктан түбәндәгеләр хакында әлеге Контрактны төзеделәр.

1. Гомуми нигезләмәләр

1.1. Әлеге Контракт Башкарма комитет Житәкчесе һәм жирле үзидарә органнары арасындагы хезмәт һәм башка мөнәсәбәтләрне жайга сала, законнар һәм Устав нигезендә әлеге контракттагы якларның хокукларын һәм бурычларын билгели.

Башкарма комитет Житәкчесе законнарда, Уставта һәм әлеге Контрактта билгеләнгән шартлар буенча контрактның гамәлдәге чоры дәвамында Башкарма комитет белән житәкчелек итү вазифаларын үз өстенә ала.

2. Контрактның төп шартлары

2.1. Башкарма комитет Житәкчесе вазифаларга Яр Чаллы шәһәре муниципаль берәмлеге Шәһәр Советы (алга таба – Шәһәр Советы) тарафыннан конкурс нәтижәләре буенча билгеләнә.

2.2. Башкарма комитет Житәкчесе муниципаль хезмәткәр була һәм Башкарма комитетны житәкли.

2.3. Башкарма комитет Житәкчесе үз эшчәнлегендә Шәһәр Советы һәм шәһәр Хакиме контролендә тора һәм алар каршында хисап тотта.

2.4. Әлеге контракт буенча башкарылган эшчәнлек Башкарма комитет Житәкчесе өчен төп эшчәнлек була.

**3. Жирле әһәмияттәге мәсьәләләрне хәл итү өлешендә
Башкарма комитет Житәкчесенең хокуклары һәм бурычлары**

3.1. Башкарма комитет Җитәкчесенә хокуклары һәм бурычлары гамәлдәге законнарда, Уставта, башка муниципаль хокукый актларда һәм әлеге контрактта билгеләнә.

3.2. Башкарма комитет Җитәкчесе:

3.2.1. Башкарма комитет эшчәнлегенә бер җитәкче идарәсе принцибында җитәкчелек итә һәм Башкарма комитетның үз компетенциясендәге вәкаләтләренә үтәләше өчен Шәһәр Советы һәм шәһәр Хакиме каршында шәхсән җаваплы була;

3.2.2. Шәһәр Советы, шәһәр Хакиме, җирле үзидарәнен башка органнары һәм башка муниципаль берәмлекләр, дәүләт хакимияте органнары, гражданныр һәм оешмалар белән мөнәсәбәттә Башкарма комитет исемәннән эш йөртә;

3.2.3. Шәһәр Советы каравына муниципаль берәмлекнең комплекслы социаль-икътисади программалары һәм планнары проектларын һәм аларның үтәләше турында хисапларны тәкъдим итә;

3.2.4. Башкарма комитет структурасы проекты, Башкарма комитет хезмәткәрләренә чикләнгән санын һәм аларның хезмәтенә түләү фондын муниципаль берәмлекнең Шәһәр Советы раславына куя, расланган структура, хезмәткәрләренә билгеләнгән чикләнгән санын һәм аларның хезмәтенә түләү фонды нигезендә Башкарма комитетның штат расписаниесен раслай;

3.2.5. шәһәр Хакиме белән килештереп, Башкарма комитет Җитәкчесе урынбасарларын, Башкарма комитет органнары җитәкчеләрен эшкә билгели һәм азат итә, үз урынбасарларына вазифалар йөкли, Башкарма комитетның муниципаль хезмәткәрләрен һәм башка хезмәткәрләренә вазифага билгели һәм азат итә, аларның эшчәнлеген контрольдә тотат, аларга карата кызыксындыру чараларын куллана һәм дисциплинар җаваплылыкка тарта;

3.2.6. расланган бюджет нигезендә муниципаль берәмлекнең акча средстволарыннан файдалана, законнар нигезендә бюджет счетларын һәм муниципаль берәмлекнең башка счетларын ача һәм яба;

3.2.7. шәһәр Хакиме, Шәһәр Советы таләбе буенча кимендә елга бер мәртәбә үз эшчәнлегенә һәм Башкарма комитет эшчәнлегенә хакында хисап бирә;

3.2.8. Башкарма комитет эшчәнлегенә хакында халыкка даими рәвештә мәгълүмат бирә, Башкарма комитет хезмәткәрләренә тарафыннан гражданнырны шәхси мәсьәләләр буенча кимендә айга бер мәртәбә кабул итүне оештыра, гражданнырның тәкъдимнәрен, гаризаларын һәм шикаятләрен карый, аларны хәл итә;

3.2.9. дәүләт һәм башка органнарда муниципаль берәмлекнең мәнфәгатьләрен яклауны тәмин итү буенча чаралар күрә, Башкарма комитет исемәннән судка гаризалар тапшыра, ышанычнамәләр бирә;

3.2.10. законнар, Устав, Шәһәр Советы карарлары һәм әлеге контракт нигезендә башка вәкаләтләренә башкара.

3.3. Башкарма комитет Җитәкчесе муниципаль берәмлек исемәннән мөлкәти һәм башка хокукларны, бурычларны алырга һәм гамәлгә ашырырга, судта ышанычнамәсез эш итәргә хокуклы.

3.4. Башкарма комитет Җитәкчесе федераль законнар, Татарстан Республикасы законнары, Устав, Шәһәр Советының норматив хокукый

актлары белән билгеләнгән вәкаләтләре чикләрендә җирле әһәмияттәге мәсьәләләр һәм җирле үзидәрә органнарына федераль законнар, Татарстан законнары белән тапшырылган аерым дәүләт вәкаләтләрен башкару белән бәйле мәсьәләләр буенча Башкарма комитет карарларын бастыра, шулай ук Башкарма комитетның эшчәнлеген оештыру мәсьәләләре буенча каралар чыгара;

3.5. Башкарма комитет җитәкчесенең төп бурычлары:

3.5.1. Россия Федерациясе Конституциясен, Татарстан Республикасы Конституциясен, федераль законнарны һәм Татарстан Республикасы законнарын, Россия Федерациясенең һәм Татарстан Республикасының башка норматив хокукый актларын, Уставны һәм башка муниципаль хокукый актларын үтәргә, Шәһәр Советы һәм шәһәр Хакиме карарларын үтәргә һәм гамәлгә ашыруны тәмин итәргә;

3.5.2. гражданнар һәм кеше хокукларын һәм законлы мәнфәгатьләрен үтәүне һәм яклауны тәмин итәргә;

3.5.3. законнарда, Уставта, башка муниципаль хокукый актларда һәм әлеге контрактта билгеләнгән рәвештә һәм тәртиптә Шәһәр Советы һәм шәһәр Хакиме, җирле үзидәрәнең башка органнары белән үзара бәйләнештә торырга;

3.5.4. урындагы вазифаларны намус белән үтәргә;

3.5.5. хезмәт вазифаларын башкару өчен җитәрлек квалификация дәрәжәсен югалтмаска;

3.5.6. дәүләт серен һәм федераль законнар белән сакланучы башка серне тәшкил иткән мәгълүматларны, шулай ук вәкаләтләрен башкаруга бәйле рәвештә үзенә билгеле булган белешмәләрне игълан итмәскә, шул исәптән гражданнарның шәхси тормышына һәм сәламәтлегенә, намусына һәм абруена кагылышлыларын да;

3.5.7. законнар нигезендә муниципаль хезмәт белән бәйле чикләүләрне һәм тьюларны бозмаска;

3.5.8. билгеләнгән тәртиптә үзе һәм гаилә әгъзалары турында Россия Федерациясе законнары белән каралган белешмәләрне тапшырырга;

3.5.9. дәүләт мөлкәтен һәм муниципаль мөлкәтне, шул исәптән вәкаләтләрен үтәү өчен үзенә тапшырылган мөлкәтне, сакларга;

3.6. Башкарма комитет җитәкчесе үз вәкаләтләрен гамәлгә ашырганда, мәнфәгатьләр конфликты барлыкка килү очракларын булдырмаска тиеш.

Мәнфәгатьләр конфликты дигәндә, Башкарма комитет Җитәкчесенең шәхси кызыксынучанлыгы үз вазифаи бурычларын объектив үтәүгә тәэсир итә торган яисә тәэсир итәргә мөмкин булган һәм шуның аркасында Башкарма комитет Җитәкчесенең шәхси кызыксынучанлыгы һәм гражданнарның, оешмаларның, җәмгыятьнең, Россия Федерациясенең, Татарстан Республикасының, муниципаль берәмлекнең законлы мәнфәгатьләре арасында гражданнарның, оешмаларның, җәмгыятьнең, Россия Федерациясенең, Татарстан Республикасының, муниципаль берәмлекнең шул законлы мәнфәгатьләренә зыян китерергә мөмкин булган каршылык барлыкка

китерә торган яисә барлыкка китерергә мөмкин булган хәл, дип аңларга кирәк.

Башкарма комитет Җитәкчесенәң үз вазифаи бурычларын объектив үтәүгә тәэсир итә торган яисә тәэсир итәргә мөмкин булган шәхси кызыксынучанлыгы дигәндә, Башкарма комитет Җитәкчесенәң вазифаи бурычларын үтәгәндә акчалата яки әйберләтә керемнәр алу (нигезсез баю), турыдан-туры Башкарма комитет Җитәкчесе, аның гаилә әгъзалары һәм аның белән туганлыкта яисә әшнәлектә торучы башка затлар (ата-аналар, ир яки хатын, балалар, ага-әнеләр, апа-сеңелләр, шулай ук ир яки хатынның ага-әнеләре, апа-сеңелләре, ата-аналары һәм балалары) өчен, шулай ук Башкарма комитет Җитәкчесенән финанс яисә башка йөкләмәләр буенча бәйлә гражданнар яки оешмалар өчен матди яктан файдалы керемнәр алу мөмкинлеге дип аңларга кирәк.

Башкарма комитет Җитәкчесендә мәнфәгатьләр конфликтна китерә торган яисә китерергә мөмкин булган шәхси кызыксынучанлык барлыкка килгән очракта, Башкарма комитет Җитәкчесе бу хакта язма рәвештә шәһәр Хакименә хәбәр итәргә һәм мондый конфликтны булдырмый калдыру чараларын күрергә тиеш.

3.7. Башкарма комитет Җитәкчесе законнарда, Уставта, башка муниципаль хокукый актларда, әлеге контрактта билгеләнгән башка бурычларны үтәргә тиеш.

3.8. Башкарма комитет Җитәкчесе үз вәкаләтләрен гамәлгә ашырганда муниципаль берәмлек мәнфәгатьләрендә эш итәргә, үз хокукларын гамәлгә ашырырга һәм үз бурычларын намуслы һәм акыллы уйлап үтәргә тиеш.

3.9. Башкарма комитет Җитәкчесе җирле үзидарә органнары эшчәнлеге нәтижәлеләген күрсәтеп торучы 2008 елның 28 апрелдәге «Шәһәр округлары һәм муниципаль районнар органнары эшчәнлегенәң нәтижәлеләген бәяләү турындагы» 607 нче санлы Россия Федерациясе Президенты Указы һәм 2012 елның 17 декабрдәге «Шәһәр округлары һәм муниципаль районнар органнары эшчәнлегенәң нәтижәлеләген бәяләү турында» 607 санлы Россия Федерациясе Президенты Указын һәм 2012 елның 7 маендагы «Дәүләт идарәсе системасын камилләштерүнең төп юнәлешләре турында» 601 санлы Россия Федерациясе Президенты Указының 2 пункты «и» пунктчасын гамәлгә ашыру буенча чаралар турында» 1317 санлы Россия Федерациясе Хөкүмәте Карары нигезендә җирле үзидарә органнары эшчәнлеге нәтижәлеләген бәяләү өчен кулланылган күрсәткечләр дәрәжәсенә ирешергә тиеш.

3.10. Башкарма комитет Җитәкчесе укытучылык, фәнни һәм башка төрле иҗади эшчәнлектән тыш, эшмәкәрлек һәм башка түләүле эшчәнлек белән шөгыйльләнгән алмый. Шунның белән бергә, әгәр дә Россия Федерациясенәң халыкара шартнамәсендә яисә Россия Федерациясе законнарында башкасы каралмаган булса, укытучылык, фәнни һәм башка төрле иҗади эшчәнлек чит ил дәүләтләре, халыкара һәм чит ил оешмалары, чит ил гражданнары һәм гражданлыклары булмаган затлар акчалары исәбеннән финанслана алмый, әгәр дә Россия Федерациясенәң халыкара шартнамәсендә яисә Россия

Федерациясе законнарында башкасы каралмаган булса, идарә, попечительлек һәм күзәтүчелек советлары, чит ил коммерциясез, хөкүмәткә карамаган башка органнар һәм аларның Россия Федерация территориясендә гамәлдәге структура подразделениеләре составларына керә алмый.

4. Жирле үзидарә органнарына федераль законнар, Татарстан Республикасы законнары тапшырган аерым дәүләт вәкаләтләрен гамәлгә ашыру өлешендә Башкарма комитет Житәкчесенң хокуклары һәм бурычлары

4.1. Жирле үзидарә органнарына тапшырылган аерым дәүләт вәкаләтләрен гамәлгә ашыру өлешендә Башкарма комитет Житәкчесе түбәндәгеләргә хокуклы:

4.1.1. Жирле үзидарә органнарына аерым дәүләт вәкаләтләрен тапшыра торган федераль законнар һәм Татарстан Республикасы законнары белән, шулай ук федераль башкарма хакимият органнары һәм Татарстан Республикасы башкарма хакимият органнары тарафыннан кабул ителгән норматив хокукый актлар белән билгеләнгән нигезләмәләр нигезендә һәм аларны үтәү йөзеннән, федераль законнар һәм Татарстан Республикасы законнары белән билгеләнгән очрақларда, шушы вәкаләтләрен башкаруга бәйле мәсьәләләр буенча карарлар, шулай ук аерым дәүләт вәкаләтләрен башкару өчен үтәлешә кирәк булган Башкарма комитет эшен оештыру мәсьәләләре буенча күрсәтмәләр бастырып чыгарырга;

4.1.2. жирле үзидарә органнарына федераль законнар белән тапшырылган аерым дәүләт вәкаләтләрен гамәлгә ашыру өчен кирәкле мәгълүматны федераль башкарма хакимият органнарыннан, аларның территориаль органнарыннан соратып алырга;

4.1.3. жирле үзидарә органнарына Татарстан Республикасы законнары белән тапшырылган аерым дәүләт вәкаләтләрен гамәлгә ашыру өчен кирәкле мәгълүматны Татарстан Республикасы Министрлар Кабинетыннан, Татарстан Республикасы дәүләт хакимиятенң башкарма органнарыннан һәм аларның территориаль органнарыннан соратып алырга;

4.1.4. аерым дәүләт вәкаләтләрен гамәлгә ашыру тәртибе турында, шулай ук аларның үтәлешен кирәкле матди ресурслар һәм финанс чаралары белән тәмин итү турында тәкъдим белән Татарстан Республикасы дәүләт хакимияте органнарына мөрәҗәгать итәргә;

4.1.5. үзләренә тапшырылган аерым дәүләт вәкаләтләрен гамәлгә ашыру өчен, Уставта каралган очрақларда һәм тәртиптә үз матди ресурсларыннан һәм финанс чараларыннан өстәмә файдалану турында Шәһәр Советына тәкъдимнәр кертергә;

4.1.6. аерым дәүләт вәкаләтләрен гамәлгә ашыру мәсьәләләре буенча законнардагы таләпләрен бозуны бетеру турында вәкаләтле дәүләт органнары күрсәтмәләренә суд тәртибендә шикаять белдерергә;

4.1.7. аерым дәүләт вәкаләтләрен бирүне күздә тотучы федераль законнар яисә Татарстан Республикасы законнары нигезендә бүтән хокуклардан файдаланырга.

4.2. Жирле узидарә органнарына тапшырылган аерым дәүләт вәкаләтләрен гамәлгә ашырганда, Башкарма комитет Житәкчесе түбәндәгеләрне үтәргә тиеш:

4.2.1. аерым дәүләт вәкаләтләрен гамәлгә ашыру өчен үтәләше кирәк булган Башкарма комитет эшен оештырырга;

4.2.2. аерым дәүләт вәкаләтләрен башкару өчен бирелгән матди ресурсларның һәм финанс чараларының, шулай ук шушы вәкаләтләрен башкару өчен Уставта каралган очрақларда һәм тәртиптә жирле узидарә органнары тарафыннан өстәмә рәвештә файдаланыла торган үз матди ресурсларының һәм финанс чараларының сакланышын һәм алардан максатчан файдалануны тәмин итүгә юнәлдерелгән чараларны үз вәкаләтләре чикләрендә күрергә;

4.2.3. жирле узидарә органнарына аерым дәүләт вәкаләтләрен тапшыра торган федераль законнар һәм Татарстан Республикасы законнары белән билгеләнгән нигезләмәләр нигезендә һәм шуларны үтәү йөзеннән нәшер ителгән муниципаль хокукый актлар турында белешмәләренә Россия Федерациясенә вәкаләтле дәүләт органнарына һәм (яисә) Татарстан Республикасының вәкаләтле дәүләт органнарына тапшырырга;

4.2.4. жирле узидарә органнарына аерым дәүләт вәкаләтләрен тапшыра торган федераль законнар белән билгеләнгән тәртиптә шушы вәкаләтләрен башкару турында хисапларны Россия Федерациясенә вәкаләтле дәүләт органнарына тапшырырга;

4.2.5. жирле узидарә органнарына аерым дәүләт вәкаләтләрен тапшыра торган Татарстан Республикасы законнары белән билгеләнгән тәртиптә шушы вәкаләтләрен башкару турында хисапларны Татарстан Республикасының вәкаләтле дәүләт органнарына тапшырырга;

4.2.6. федераль законнар белән жирле узидарә органнарына тапшырылган аерым дәүләт вәкаләтләрен башкаруны тикшереп торуда Россия Федерациясә дәүләт хакимияте органнарына ярдәм күрсәтергә;

4.2.7. Татарстан Республикасы законнары белән жирле узидарә органнарына тапшырылган аерым дәүләт вәкаләтләрен башкаруны тикшереп торуда Татарстан Республикасы дәүләт хакимияте органнарына ярдәм күрсәтергә;

4.2.8. Россия Федерациясенә вәкаләтле дәүләт органнарының язма күрсәтмәләрендә жирле узидарә органнары яисә жирле узидарәнең вазифаи затлары тарафыннан федераль законнар белән жирле узидарә органнарына тапшырылган аерым дәүләт вәкаләтләрен башкару мәсьәләләре буенча федераль законнар таләпләрен бозуларны бетерүгә юнәлдерелгән чараларны үз вәкаләтләре кысаларында күрергә;

4.2.9. Татарстан Республикасының вәкаләтле дәүләт органнарының язма күрсәтмәләрендә жирле узидарә органнары яисә жирле узидарәнең вазифаи затлары тарафыннан Татарстан Республикасы законнары белән жирле узидарә органнарына тапшырылган аерым дәүләт вәкаләтләрен башкару мәсьәләләре буенча Татарстан Республикасы законнары таләпләрен бозуларны бетерүгә юнәлдерелгән чараларны үз вәкаләтләре кысаларында күрергә;

4.2.10. аерым дәүләт вәкаләтләрен башкару өчен таләп ителә торган финанс чыгымнары исәп-хисапларын вәкаләтле дәүләт органнарына тапшырырга;

4.2.11. аерым дәүләт вәкаләтләрен жирле үзидарә органнары тарафыннан башкаруны туктату турында федераль законнар һәм Татарстан Республикасы законнары белән билгеләнгән вакытларда матди ресурсларны һәм файдаланылмаган финанс чараларын кире кайтарырга;

4.2.12. аерым дәүләт вәкаләтләрен жирле үзидарә органнарына тапшыра торган федераль законнар яисә Татарстан Республикасы законнары белән билгеләнгән шартлар килеп туганда һәм тәртиптә жирле үзидарә органнары тарафыннан шушы вәкаләтләрен башкаруны туктатуга юнәлдерелгән чаралар күрергә.

5. Шәһәр Хакименең хокуклары һәм бурычлары

5.1. Шәһәр Хакиме түбәндәгеләргә хокуклы:

5.1.1. Башкарма комитет Җитәкчесенән, үз вазифаларын башкарганда, Россия Федерациясе Конституциясен, Татарстан Республикасы Конституциясен, федераль законнары, Татарстан Республикасы законнарын, Россия Федерациясенең һәм Татарстан Республикасының башка норматив хокукый актларын, Уставны, Шәһәр Советы һәм шәһәр Хакиме карарларын үтәвен таләп итәргә;

5.1.2. Башкарма комитет Җитәкчесенән шәһәр Хакиме, Шәһәр Советы вәкаләтләрен гамәлгә ашыру өчен кирәкле, шул исәптән Башкарма комитет эшчәнлеген тикшереп торуга бәйле сорала торган яисә башка килешенгән вакытларда тапшырылырга тиешле бәяләмәне, документларны, белешмәне һәм башка мәгълүматны соратып алырга;

5.1.3. Башкарма комитет Җитәкчесенә карата законнар һәм муниципаль хокукый актлар нигезендә бүләкләү чараларын кулланырга;

5.1.4. Башкарма комитет Җитәкчесен хезмәт вазифаларын үтәмәгән һәм (яисә) тиешенчә үтәмәгән өчен законнар нигезендә дисциплинар жаваплылыкка тартырга;

5.1.5. Башкарма комитет Җитәкчесе тарафыннан жирле әһәмияттәге мәсьәләләренә хәл итүгә кагылышлы өлештә әлеге контракт шартларын бозуга бәйле рәвештә әлеге контрактны вакытыннан алда өзү турында судка мөрәҗәгать итәргә;

5.1.6. Шәһәр Хакиме Башкарма комитет Җитәкчесенең законнарда, муниципаль хокукый актларда һәм әлеге контрактта каралган хокукларын һәм гарантияләрен гамәлгә ашыруны тәмин итү чараларын күрә.

5.2. Федераль законнар һәм башка норматив хокукый актлар белән вәкаләт бирелгән органнар һәм урындагы затлар таләпләре буенча һәм законнарда каралган башка очрактарда вазифаи бурычларын үтәү өчен медицина бәяләмәсе нигезендә каршы күрсәткечләр булуы ачыкланган очракта Шәһәр Хакиме Башкарма комитет Җитәкчесен били торган вазифасыннан читләштерергә (вазифаи бурычларын үтәргә рөхсәт бирмәскә) тиеш.

5.4. Башкарма комитет Житәкчесе һәм Башкарма комитет органнары белән үзара хезмәттәшлек буенча шәһәр Хакименең бүтән вәкаләтләре законнар, Устав һәм башка муниципаль хокукый актлар белән билгеленә.

6. Башкарма комитет Житәкчесенең хезмәтенә түләү һәм эш вакыты

6.1. Башкарма комитет Житәкчесенә гамәлдәге законнар һәм Шәһәр Советының норматив хокукый актлары нигезендә хезмәт хакы түләнә.

6.2. Башкарма комитет Житәкчесенең вазифаи оклады күләме 12 666 сум тәшкил итә.

6.3. Башкарма комитет Житәкчесенең вазифаи окладының күләме тиешле елга муниципаль берәмлекнең бюджеты нигезендә инфляция дәрәжәсе (куллану бәяләре) исәпкә алынып, ел саен арта бара (индексацияләнгән). Башкарма комитет Житәкчесенең вазифаи оклады күләмен арттыру (индексацияләү) турында карар шәһәр Хакиме тарафыннан кабул ителә.

6.4. Башкарма комитет Житәкчесе үз эшчәнлеген нормаланмаган хезмәт көне шартларында башкара.

7. Башкарма комитет Житәкчесенең үз вәкаләтләрен тормышка ашыруның социаль-көнкүреш шартлары һәм башка шартлар

7.1. Башкарма комитет Житәкчесенә хезмәт вазифаларын үтәү өчен, жирле бюджет средстволары хисабына эш графигы тәүлек буена исәпләнгән машина йөртүче белән хезмәт автомашинасы һәм мобиль элементә чаралары бирелә.

7.2. Башкарма комитет Житәкчесенә Шәһәр Хакиме тарафыннан командировка чыгымнары кире кайтарыла, гамәлдәге законнарда каралган башка түләүләр түләнә, шулай ук ел саен түләүле ял һәм законнар, Шәһәр Советының муниципаль хезмәткәрләр өчен норматив хокукый актлары белән, шәһәр Хакиме тарафыннан билгеләнгән башка гарантияләр бирелә.

8. Башкарма Комитет Житәкчесенең вәкаләтләр чоры

8.1. Башкарма комитет Житәкчесе әлеге контракт төзелгән көннән үз вәкаләтләрен башкаруга керешә.

Башкарма комитет Житәкчесе белән контракт Башкарма комитет Житәкчесе вазифасына билгеләү турында карар кабул иткән Шәһәр Советы вәкаләтләре чорына (яңа чакырылыш Шәһәр Советының эшчәнлегенә башланып киткән көнгә кадәр) төзелә һәм бу чор 5 елны тәшкил итә.

8.2. Башкарма комитет Житәкчесенең вәкаләтләре түбәндәге очракларда вакытыннан алда туктатыла:

8.2.1. үлгәндә;

8.2.2. үз теләге белән эштән киткәндә;

8.2.3. законда билгелэнгән тәртиптә контракт өзелгәндә;

8.2.4. «Россия Федерациясендә жирле үзидарә оештыруның гомуми принциплары турында» Федераль законының 74 маддәсе нигезендә вазифаларны үтәүдән читләштергәндә;

8.2.5. суд тарафыннан эшкә сәләтсез һәм эшкә сәләте чикле, дип танылганда;

8.2.6. суд тарафыннан хәбәрсез югалган һәм вафат булган, дип игълан ителгәндә;

8.2.7. аңа карата судның гаепләү карары закон көченә кергәндә;

8.2.8. Россия Федерациясе чикләреннән тыш даими яшәү урынына күчкәндә;

8.2.9. Россия Федерациясе гражданлыгы туктатылганда, чит ил гражданына жирле үзидарә органнарына сайлану, чит ил гражданлыгын алу яисә яшәүгә рөхсәт алу яки чит ил гражданлыгына ия булган Россия Федерациясе гражданына Россия Федерациясенәң халыкара шартнамәсендә катнашмый торган чит ил территориясендә Россия Федерациясе гражданының даими яшәү хокукын раслаучы башка документын алу хокукын бирә торган Россия Федерациясе халыкара шартнамәсендә катнашучы чит ил гражданлыгы туктатылганда;

8.2.10. хәрби хезмәткә яисә аны алмаштыручы альтернатив гражданлык хезмәтенә чакырылганда;

8.2.11. «Россия Федерациясендә жирле үзидарә оештыруның гомуми принциплары турында» Федераль законның 13 маддәсендәге 3, 4-7 өлешләре нигезендә муниципаль берәмлек үзгәртеп корылганда, шулай ук муниципаль берәмлек бетерелган очракта;

8.2.12. жирлек шәһәр округына кушылуга бәйле рәвештә муниципаль берәмлек статусын югалтканда;

8.2.13. муниципаль берәмлек чикләрен үзгәртү яисә жирлекне шәһәр округына кушу нәтижәсендә муниципаль берәмлек сайлаучылары саны 25 проценттан да күбрәккә артканда;

8.3. Шәһәр Советы вәкаләтләре чоры узгач яки аның вәкаләтләре вакытыннан алда туктатылганда, Башкарма комитет Җитәкчесе үз вәкаләтләрен билгелэнгән тәртиптә яңа Башкарма комитет Җитәкчесе билгеләнәп куелганчы һәм аның белән контракт төзелгәнчә дәвам итә.

9. Якларның җаваплылыгы

9.1 Гамәлдәге законнар нигезендә әлеге контракт шартларын үтәмәү һәм (яисә) тиешле дәрәжәдә үтәмәү сәбәпле, яклар җаваплылыкка тартылалар;

9.2. Башкарма комитет Җитәкчесе аның гаебе белән муниципаль берәмлеккә китерелгән зыян өчен тулысынча матди җаваплы була. Әлеге җаваплылык тиешле суд карары нигезендә йөкләнә.

9.3. Башкарма комитет Җитәкчесе федераль законнар нигезендә жирле үзидарә органнарына федераль законнар, Татарстан Республикасы законнары тапшырган аерым дәүләт вәкаләтләрен гамәлгә ашырмаган яисә тиешенчә гамәлгә ашырмаган өчен,

муниципаль берәмлеккә шул максатларга бүлеп бирелгән матди ресурслар һәм финанс средстволары чигендә җаваплылыкка тартыла.

9.4. Шәһәр Хакиме мәнфәгатьләр конфликтын жайга салу чорында Башкарма комитет Җитәкчесен биләгән вазифасыннан читләштерергә (вазифаи бурычларын үтәүне тыярга) хокуклы. Мондый очракта Башкарма комитет Җитәкчесенең биләгән вазифасыннан читләштерелгән вакытка акчалата айлык хезмәт хакы сакланып кала.

10. Контрактны үзгәртү һәм өзү. Бәхәсләрне хәл итү

10.1. Якларның һәркайсысы икенче як алдында Шәһәр Советы карары белән расланганнан соң контрактка кушымта итеп бирелгән өстәмә шартнамә белән рәсмиләштерелгән контрактны үзгәртү (ачыклау) яисә әлеге контрактка өстәмә кертү турында мәсьәлә куярга мөмкин.

10.2. Башкарма комитет Җитәкчесе белән контракт якларның килешүе буенча вакытыннан алда яисә суд тәртибендә түбәндәгеләрнең гаризалары нигезендә суд тәртибендә өзелергә мөмкин:

10.2.1. җирле әһәмияткә мәсьәләне хәл итүгә кагылышлы өлешендә контракт шартлары бозылуга бәйле рәвештә, шулай ук федераль закон белән каралган башка очракларда – Шәһәр Советының яисә шәһәр Хакименең;

10.2.2. федераль законнар һәм Татарстан Республикасы законнары белән җирле үзидарә органнарына тапшырылган аерым дөүләт вәкаләтләрән тормышка ашыруга кагылышлы өлешендә контракт шартлары бозылуга бәйле рәвештә, шулай ук федераль закон белән каралган башка очракларда – Татарстан Республикасы Президентының;

10.2.3. җирле үзидарә органнары һәм (яисә) Татарстан Республикасы дөүләт хакимияте органнары белән контракт шартлары бозылуга бәйле рәвештә – Башкарма комитет Җитәкчесенең.

10.3. Якларның килешүе каралган очракларда контрактны вакытыннан алда өзү тәкъдиме, контрактны өзү күздә тотылган вакытка кадәр ике айдан да соңга калмыйча, язма рәвештә икенче якка юнәлтелергә тиеш.

10.4. Яклар арасындагы бәхәс гамәлдәге законнарда билгеләнгән тәртиптә хәл ителә.

11. Контрактның гамәлдә булу чоры

11.1. Әлеге контракт Башкарма комитет Җитәкчесенең вәкаләтләр чоры узганга кадәр әлеге Контрактның 8.1 пункты белән билгеләнгән тәртиптә Башкарма комитетының яңа җитәкчесе билгеләнгәнгә һәм аның белән контракт төзегәнгә кадәр гамәлдә була. Башкарма комитетның яңа җитәкчесе белән контракт төзелгән көннән әлеге контракт гамәлдән чыгарыла һәм Башкарма комитет белән җитәкчелек итү вәкаләтләре Башкарма комитетның яңа җитәкчесенә тапшырыла.

11.2. Башкарма комитет Җитәкчесе белән төзелгән контракт аерым дөүләт вәкаләтләрән гамәлгә ашыруга кагылышлы өлешендә, әгәр дә

аерым дәүләт вәкаләтләренең гамәлдә булу чоры билгеләнгән булса һәм ул вәкаләтләренең гамәлдә булу чорынан узып китмәсә, аның вәкаләтләре чоры дәвамында гамәлдә була.

11.3. Законнар һәм әлеге контрактның 8.2. пункты нигезендә Башкарма комитет Җитәкчесенең вәкаләтләре вакытынан алда туктатылган көннән (әлеге контрактның 11.1 нче пунктында билгеләнгән вакыттан алдарак) әлеге контракт вакытынан алда гамәлдән чыгарыла.

12. Йомгаклау нигезләмәләре

12.1. Әлеге контракт яклар тарафыннан кул куелганнан соң үз көченә керә.

12.2. Башкарма комитет Җитәкчесе, үз вәкаләтләре чоры узганнан соң яисә вәкаләтләре вакытынан алда туктатылса, барлык мөһерләренә, штампларны, эштә булган финанс һәм башка документларны, сейф ачкычларын Башкарма комитетның яңа билгеләнгән җитәкчесенә яисә аның вазифаларын вакытлыча башкарган затка тапшырырга тиеш.

Контракт бер төрле юридик көчкә ия булган өч нөсхәдә төзелә, аның 1 нөсхәсе – Башкарма комитетның кадрлар хезмәтендә (Башкарма комитет Җитәкчесенең шәхси эшендә), 1 нөсхәсе – Шәһәр Хакимендә, 1 нөсхәсе Башкарма комитет Җитәкчесендә саклана.

Якларның реквизитлары һәм имзалары:

Шәһәр Хакиме

Яр Чаллы шәһәре
муниципаль берәмлеге
Башкарма комитеты Җитәкчесе
Паспорт белешмәләре:
Адресы:

(имза) фамилиясе, исеме, атасының исеме

(имза) фамилиясе, исеме, атасының исеме